



קול נטרונא

פרשת מקץ-ויגש תשע"ו

קערי ערקלערט ביי "סובאן פארום" ביטערע ריזיקעס פון אנגייענדע התגרות באומות

פרעכע אנטווארט פון ציוניסטישע פירער ווארפט אפ די לאגישע זארגן פון אמעריקאנער רעגירונג

אין מיליטערישע הילף צו פינאנצירן די איזראעלי ארמיי, דאס איז אריבער העלפט פון אלע מיליטערישע שטיצע וואס מיר האבן געגעבן אלועלטליך.

"אין צוגאב האבן מיר אינוועסטירט ארום 3 ביליאן דאללער און די פראדוקציע און קאסטן פון די "אייראן דאם" און אנדערע שויך מיטלען קעגן מיסעלס און ראקעטן. מיר האבן געגעבן ספעציעלע פרוויליגיע פאר די איזראעליס צו האבן צוטריט צו אונזערע פארגעשריטענע מיליטערישע עקווימענטס ווי דער F-35 קאמפ'ס פליגער, איזראעל איז די איינציגע לאנד אין די מיטל מזרח וואס די פאראייניגטע שטאטן האט איר פארקויפט די סארט עירקרעפט. און בלויז דאס יאר האט דער פרעזידענט אויטאריזירט א מאסיווע וואפן סופליי פון פארגעשריטענע און קאסטבארע וואפן פאר זיי.

"דאס זעלבע דיפלאמאטיש טוען מיר פארזעצן צו זיך קעגנשטעלן יעדע פארזוך צו דעלעגיטימירן איזראעלאדער דורכפירן איינזייטיגע רעזולוציעס קעגן איר. איך בין פערזענליך געווען אויפ'ן טעלעפאון צו לאביען ביי אלע סארט אגענטורן איבער

קאנפליקט. ער האט ארויסגעשטעלט אלע קארטן אויפ'ן טיש און צעלייגט אויף קליין געלט די באמיונגען פון די אמעריקאנער רעגירונג אינעם עבר און וואס איז דא צו ערווארטן אין די נאנטע צוקונפט אויב זאכן וועלן זיך נישט אנהויבן רירן אמשנעלסטן.

קערי האט אראפגעמאלן דעם גאנצן בילד פון אלע זייטן און ערקלערט בפרטיות וואס דאס וועט מיינען פאר איזראעל אויב די שלום פראצעדור וועט בלייבן פארהאנקערט ווייל די ראדיקאלע פירער וועלן בלייבן פאר'עקשנ'ט קעגן די אמעריקאנער פארלאנגען.

קערי האט צוערשט געשילדערט וויפיל די אבאמא אדמיניסטראציע האט אין בלויז אין די לעצטע עטליכע יאר געשאנקן פאר איזראעל, און וויפיל געלט כח און שטיצע די אמעריקאנער געבן אומאויפהערליך פאר איזראעל.

"מיר ארבעטן יעדן טאג צו אינפארסירן סאנקציעס, און אפהאלטן טעראריסטישע ארגאניזאציעס ווי כאמאס און חיזבאלע פון ערהאלטן די פינאנצן און וואפן וואס זיי זוכן. זינט יאר 09' האבן מיר געשאנקן צוואנציג ביליאן דאלער פאר

פארגאנגענע וואך איז אין אמעריקע פארגעקומען די "סובאן פארום", דאס איז א קאנפרענץ וואס ווערט אפגעהאלטן יאר יערליך, אנגעפירט דורך א רייכער איד חיים סובאן, וואס האט געגרינדעט די ארגאניזאציע "צענטראלע פאר מיטל מזרח פאליסיס" זיך צו באפאסן מיט די קאנפליקט אין די מיטל מזרח און באטראכן פארשלאגן וויאזוי צו לעזן די שטרייטן.

אין די ראמען פון זייערע אקטיוועטעטן קומט יעדעס יאר פאר אן אפענע פארום וואו עס ווערן אראפגערופן געלערנטע מענטשן און זאך קענער פון ביידע זייטן, און מען רעדט זיך דורך פארשידענע הצעות און געדאנקען וויאזוי צו ברענגען שנעלער א שלום אינעם מיטל מזרח.

דאס יאר איז צו דעם פארום געלאדנט געווארן דער אמעריקאנער סעקרעטערי או סטעיט, דזשאן קערי, וועלכער האט אויפגעטרעטן מיט א לענגערע אבער קריסטאל קלארע דרשה וואס האט אפגעקלינגען איבער די וועלט. צוערשט האט ער בארירט די טעמעס פון אייסיס, סיריע, און דער איראן דיעל, און דערנאך זיך באצויגן צו די איזראעלי - פאלאסטינער

דוכט זיך אז נאך אזא טייערן נדן, איז די אמעריקאנער רעגירונג אויך א שטיקל מחותן וואס איז ערלויבט צו לאזן הערן א מיינונג איבער דעם צוקונפט פון דעם קאנפליקט... קערי האט טאקע נאך די הקדמה געזאגט אז אמעריקע איז פארפליכטעט צו פארזיכערן אז מענטשן אין יענעם ראיאן זאלן קענען לעבן בשלום ובכבוד, די איינציגע וועג דאס צו עררייכן איז דורך א צוזאמארבעט און א לעזונג וואס שטעלט אהער צוויי לענדער פאר די צוויי פעלקער, זייט ביי זייט, אין שלום און זיכערהייט.

ער האט באטאנט אז ביידע זייטן מוזן אמשנעלסטן נעמען דרינגענדע שריט צו ערמעגליכן א שלום, זינט ביידע זייטן זענען כמעט אויפגעגעבן, ער האט געהערט פון די ווערטער פון פרעזידענט אבאס אז ער איז מיואש מער ווי אייביג, דאס דריקט אויס ווי האפענונגלאז די פאלאסטינער שפירן צו גרייכן א שלום.

קערי זאגט עס הערשט א טיפע אומצוטרוי אינעם ראיאן. "איך בין שוין געפליגן אהין זינט יאר 1980 למספרם, און איך האב שוין פארברענגט אסאך שעות צו רעדן איבער דעם קאנפליקט מיט אבו מאזן, מסתם מער שעות ווי יעדע אנדערער אמעריקאנער פירער ביז היינט. איך האב געהאט פילע דוסקיסיעס מיט ביידע זייטן דורכאויס די לעצטע דריי יאר, און לאמיר אייך זאגן אז די שטאפלען פון אומצוטרוי צווישן זיי איז נאך קיינמאל נישט געווען אזוי טייעף.

"איזראעליס גלייבן אז די פאלאסטינער וועלן קיינמאל נישט אקצעפטירן איזראעל'ס רעכטן צו לעבן אין פרידן, און די פאלאסטינער גלייבן אז די איזראעלי

גאווערמענט וועט קיינמאל זיי נישט געבן א לאנד בעת זייערע שטחים ווערן סיסטעמאטיש אוועקגענומען פון זיי; אז די טעגליכע פארמערטע אקופאציע וועט זיך קיינמאל נישט ענדיגן און אז עס איז פארהאן א פטור פאר מתנחלי'שע אטאקעס קעגן פאלאסטינער, דאס איז וואס זיי האלטן.

"איך ווייס אז די מענטשן פארדינען עפעס בעסער פון דעם, אבער די יעצטיגע מהלך פירט נישט צו א מער פרידליכע צוקונפט. איך בין באזארגט אז אויב עס וועט נישט געטון ווערן ערנסטע אנשטרענגעניש צו טוישן דעם מצב, און איך מיין ערנסטע שריט, וועט עס ברענגען בלויז מער געוואלטאטן, מער הארץ ווי, און מער יאוש, דאס איז א שרעק, נישט קיין סטראשונקעס!"

קערי האט דאן גענומען זיין רעדע צום קומענדיגן שטאפל און פארגעלייגט הארבע פראגעס פאר ביידע צדדים אינעם קאנפליקט. צוערשט האט ער פארגעווארפן זיינע שווערע פראגעס פאר די פאלאסטינער, איבער זייער אנגייענדע טעראר און אנדערע שריט וואס איז א שטער פאר שלום און זיכערהייט, און דערנאך האט ער זיך געוואנדן צו איזראעל. "איזראעל שטייט אויך פארנט פון וויכטיגע פראגען און ערנסטע אויסוואלן. גלייבט מיר ס'איז פארהאן אלע ערליי וועגן וויאזוי מען קען פארענטפערן די פראגען אויב מען וויל זיי טרעפן."

דאן האט ער זיך אריינגעלאזט אין א דוסקיסיע איבער די יעצטיגע פאלעסטינער רעגירונג אין די מערב ברעג אונטער די מעסיגע פירערשאפט פון אבו מאזן - מוחמאד אבאס, בעסער באקאנט אלס די "פי.או.", און איבער די צוקונפט פון דעם מערב ברעג און אירע הונדערטער

טויזנטער איינוואוינער.

קערי זאגט אז "פארשידענע אפישילס אין איזראעל האבן לויט באריכטן צוגעשטימט אז ס'איז נישט אין איזראעל'ס אינטערעסע צו האבן א פאלאסטינע אויטאריטעט. אבער אויב די פי.או. גייט אונטער מוחמאד אבאס פאלט צוזאם, קען קיינער נישט פאראויסזאגן וואס די אולטערנאטיוו וועט זיין אין א וועלט וואס טרייסלט מיט אייסס, דשיהאד און כאמאס. איך גלייב אז די אומשטענדן צווינגען אונז דאס צו ערנסט נעמען אין באטראכט, וויבאלד ס'איז פארהאן שטארקע פראגעס ווי לאנג די פי.עי. וועט איבערלעבן אויב די יעצטיגע סוטואציע האלטן אן - פארזייכנט מיינע ווערטער.

קערי ערקלערט זיינע ווערטער: "געדענקט אז ס'איז פארהאן ארום 30,000 "פי.עי." סעקיוורעטי קרעפטן אין די מערב ברעג, און איזראעל זיכערהייט אפישילס ווייסן גוט אפצושאצן זייער שליסל ראלע צו אפהאלטן אז די סוטואציע זאל נישט ארויסגיין פון קאנטראל, אריינגערעכנט דער פאקט אז ביי אלע דריי לעצטיגע מלחמות אין עזה, האט עס נישט אויפגעריסן אין די מערב ברעג. אויב וועט נישט זיין די פי.או. זיכערהייט קרעפטן וועט די צה"ל זיין געצווינגען צו איינשפאנען צענדליגער טויזנטער סאלדאטן אין די מערב ברעג ראיאן צו ערפילן דעם חלל. זענען טאקע איזראעליס גרייט פאר די קאנסקעווענצן וואס דאס וועט קאסטן פאר זייער קינדער און אייניקעלך וועלכע דינען אין צה"ל, ווען דער אומפארמיידליכער ריס פירט צו קריגערייען און געוואלטאטן ?

"וואס זענען די פינאנציעלע און סטראטעגישע קאסטן וואס איזראעל וועט מוזן דורכגיין אין דעם ראיאן ? זענען איזראעליס גרייט צו אקצעפטירן די

הויכע ריזיקע אז כאאס, געזעצלאזיקייט, און יאוש קען ערלויבן טעראריסטן און עקסטרעמיסטן צו איבערנעמען די לייצעס, און אנפולן דעם לאך דורך נעמען קרעדיט דערפון ?

”אן די פי. עי. וועט איזראעל אויך טראגן אויף די פלייצעס די אחריות צוזושטעלן די מינימאלע סערוויסעס אין די מערב ברעג, אריינגערעכנט איבערבויען שולעס, שפיטעלער, רעגירונג בנינים און נאך. זענען טאקע איזראעליס גרייט צו פינאנצירן העכער א ביליאן דאלער יערליך, נעמענדיג אין באטראכט אז די פי.ע.י. וועט מער נישט ווערן געהאלפן דורך די אונטערנאציאנעלע געמיינדע וויבאלד עס עקזיסטירט מער נישט, און וואס טוט זיך מיט די אנדערע ביליאנען דאלערן וואס זיי באקומען אלס שטיצע צו בויען פרישע געביידעס מערסטנס פון זיי אין די מערב ברעג ? וואס וועט פאסירן אויב די פאלאסטינער עקאנאמיע און פריוואטע סעקטאר וועט אין רעזולטאט אונטערגיין אונטער דעם פרעשוור און עס וועט הערשן א ארבעטלאזיקייט און ברייטע ארימקייט.”

נאך די שארפע אבער ריכטיגע פראגעס פרעגט קערי טיפער, וואס איז דער פלאן פון איזראעל לגבי דעם שלום פראצעדור, אויב ווילן זיי טאקע נישט קיין צוויי שטאט לעזונג, א זאך וואס אמעריקע פרובירט שוין יארן צו שטופן אן ערפאלג, דאן זאלן זיי מוחל זיין ענטפערן אפאר שאלות, וואס איז זייער בליק אויף ווייטער.

”דאס ברענגט אונז צו די קומענדיגע גרעניץ פראגע. אויב איז פארהאן א געפאר אז די פי.ע.י. זאל אונטערגיין, פארוואס ווערט גארנישט געטון צו העלפן אז עס זאל נישט קומען דערצו. דאס גייט אייגנטליך אריין אין א גרעסערע

דעבאטע, דער אמת איז אז אסאך פון די וואס רעדן זיך ארויס קעגן די פי.ע.י. ווילן איינפאך נישט קיין צוויי שטאט לעזונג. מערערע איזראעלי מיניסטארן זענען איינשטימונג קלאר אז זיי שטעלן זיך קעגן א פאלאסטינער שטאַט, נישט בלויז יעצט נאר קיינמאל..

”אלזא מיינע פריינט, מיר ברויכן זיין אויפריכטיג וויאזוי אן ”אייין שטאט לעזונג” וועט פאקטיש אויסקוקן.

”צוערשט זאל קיינער נישט אריינבלאזן א געצווינגענע רואיגקייט אז די פי.ע.י. וועט נאך עקזיסטירן דארט אונטער די אומשטענדן. אין פאקט וואקסן יעדן טאג די שאנסן אז עס זאל גענצליך צאמפאלן פריער ווי שפעטער. אפגערעדט וואס וועט פאסירן אויב דאס איז די דירעקציע וואו מיר פירן עס אריין, און עס וועט צאמפאלן אונטער אזעלכע אומשטענדן צוזאמען מיט אלע ריזיקעס און ארגסטע קאנסקעווענצן.”

ביי דעם שטאפל האט קערי געעפענט די קארטן און געפרעגט ברחל בתך הקטנה וויאזוי פלאנען די עקטרעמיסטישע רעכטע רעגירונג אין איזראעל צו האלטן די גאנצע טעראריע פונעם מערב ברעג אונטער זייער הערשאפט אלס אן ”אייין שטאט” לעזונג.

”לאמיר זיך קאנצענטירן אויף נאך עטליכע קריטישע פראגעס וואס אזא אויפפירונג ברענגט ארויף.

”וויאזוי פלאנט איזראעל צו האלטן איר כאראקטער ווי א ”אידישע” סטעיט ווען אין די ”אייין שטאט לעזונג” וועט פון איין ברעג ביזן צווייטן ניטאמאל זיין א אידישע מאריטעט? קומענדיגע פראגע: וועלן די מיליאנען פאלאסטינער באקומען די מינימאלע רעכטן פון איזראעלי בירגער,

אריינגערעכנט די רעכט צו שטימען אדער וועלן זיי ווערן אריינגעשטופט צו א פארמענאנטע צווייטע ראנג? וועלן די איזראעליס און פאלאסטינער וועלכע וואוינען אין אזעלכע נאנטע קווארטלען האבן אפגעטיילטע ראודס און טראנפארטאציע סיסטעמען מיט באזונדערע געזעצן אין די פאלאסטינער געגענטער? גלייבט איינער אז זיי וועלן ווערן באהאנדלט גלייך? וואס וועט זיין די אינטערנאציאנעלע רעאקציע דערצו אדער צו א החלטה דורך איזראעל צו אנעקסירן גרויסע שטיקער פון די מערב ברעג ?

”און וויאזוי וועט די גאנצע אראבישע גאס דאס צולאזן, איז איזראעל גרייט צו זיין אין כסדר’דיג קאנפליקט מיט מיליאנען אראבער וואס וואוינען אין הארץ פון זייער לאנד. די ענטפערס דערויף מאכט עס זייער קלאר אז אן ”אייין שטאט” לעזונג איז קיין לעזונג פאר א זיכער דעמאקראטישע לאנד וואס וויל לעבן אין פרידן. ס’איז איינפאך נישט קיין אפציע, און ווי א באקאנטער איזראעלי פיגור האט געזאגט ”די וואס זאגן אפ א צוויי שטאט לעזונג וועלן נישט ברענגען אן ”אייין שטאט” לעזונג, נאר וועלן אנשטאט ברענגען איין מלחמה...”

מיט די קלארע הנחות אראפגעשטעלט פרעגט דער סעקרעטערי אוו סטעיט:

אלזא מיינע פריינד דאס ברענגט אונז ווידעראמאל צו די הארבע פראגע, אויב איז די איינציגע אפציע א צוויי לענדער לעזונג, וואס קען נאך געטון ווערן דאס צו פארוויקליכן ? במשך די לעצטע העכער 28 יאר האב איך געארבעט פאר די אינטערעסן פון איזראעל און אפגעפלויען אומצאליגע מאל אהין, איך פרעג די פראגע ווייל דאס איז נישט קיין זייטיגע

טעמע וואס מען קען אפלייגן אויף סיי וועלכע ווייטע טאג. די יעצטיגע סטאטוס קווא איז איינפאך נישט קיין זאך וואס גייט האלטן. יעדן טאג וואס גייט דורך מיט פרישע געוואלדאטן ברענגט נענטער דעם טאג וואס די פאלאסטינער אויטאריטעט וועט גענצליך צעפאלן און איזראעל וועט מוזן גיין צו אן "אייין שטאט לעזונג" וואס וועט זיין א גיהנום פאר איר קיום.

דאן האט ער זיך באצויגן צו די זארגן פון די איזראעלים פון די פארמערטע טעראר אטאקעס און די זארגן פון פאלאסטינער אז מען נעמט סיסטעמאטיש אוועק לאנד פון זיי. ער האט אנגעוויזן אויף די אזוי גערופענע "איריע C" וואס אנטהאלט זעכציג פראצענט פון די מערב ברעג, ביי יענע געגנט ווערט נישט ערלויבט קיין שום פאלאסטינער דעוועלאמפענט, און ריזיגע שטיקער דערפון ווערן נאכאנאנד אנעקסירט פאר איזראעלי בוי ארבעט אדער פאר מתנחלים.

במשך דעם גאנצן פארלאפענעם יאר איז ארויסגעגעבן געווארן איין פערמיט פאר א פאלאסטינער געביידע אין דעם שטח, אין די צייט וואס עס ווערן כסדר לעגאליזירט מתנחלישע סעטלמענטס אויף די זעלבע געגנט. דאס קומט אין א צייט וואס די מתנחלים פאפולאציע אין מערב ברעג האט זיך געהויבן מיט צענדליגער טויזנטער אין בלויז די לעצטע פינף יאר.

קערי זאגט אויף די אויבנדערמאנטע פאקטן: "סעטלמענטס זענען געוויס נישט קיין תירוץ פאר געוואלדאטן, מיר זענען קלאר דערמיט, אבער די אנגייענדע וואוקס פון סעטלמענטס הייבט די אויפריכטיגעפראגען איבער איזראעל'ס לאנג טערמיניגע כוונות. און איך וויל מדגיש זיין די נקודה. א העכערונג אין

די אויטאריטעט פון דיפ.עי. וועט נישט שאטן פאר די זיכערהייט פון איזראעל, פארקערט, פאקטיש וועט א שטארקייט אין די פאלאסטינער עקענאמיע ברענגען זיכערהייט פאר ביידע די פאלאסטינער און איזראעלים. און גלייכצייטיג מוזן די פאלאסטינערערפילן זייערע הבטחות אריינגערעכנט א קאמף מיט געוואלדטאן און העצע, פארבעסערן זייער רעגירונג און אויפבויען זייערע אינסטוטאציעס.

ביז אהער זענען אויסצוגן פון די קערי רעדע וואס האט זייער קלאר אראפגעשטעלט די בליק פון די אמעריקאנער רעגירונג אויף די סוטאציע אין מיטל מזרח און וויאזוי זיי בעטן זיך פון איזראעל זאל גיין אין די ריכטונג פון שלום, פאר זייער אייגענע טובה, אבער דערווייל אן ערפאלג.

עס האט נישט לאנג געדויערט און ביבי נתני', האט רעאגירט אין אן אפיציעלע ווידאו רעקארדירונג צו די ווערטער פון קערי, ביבי האט גערעדט פֿרעך און אראגאנט ווי זיין שטייגער, ער האט זיך טיטולירט אלס דער "פירער פון אידישן פאלק", איבערגע'חזר'ט זיינע אלטע רעטאריק, און באשולדיגט די פאלאסטינער אין אלע צרות, אבער האט איינפאך נישט געענטפערט אויף די דברים של טעם פון קערי.

לויט דעם אמעריקאנעם סעקרעטערי או סטעיט שטייט דא איזראעל פאר א צייט באמבע וואס קען יעדע ליאדע מינוט אויפרייסן אין פנים פון די מדינה, די פי. או. שטייט אויף הינערנע פיס און די פאלאסטינער ווערן מער און מער האפענונגלאז און מיזאש וואס די רעזולטאטן קען זיך קיינער נישט פארשטעלן. אבער די רעאקציע פון ביבי באציעט זיך אינגאנצען נישט צו דעם

זארג, ליבערשט רעדט ער ווייטער איבער ארומיגע זאכן, און צייגט ווייטער וויפיל אינטערעסע ער האט פאר אויפריכטיגע שלום.

עס שטעלט זיך ארויס א טראגי-קאמישע מציאות. ביז נישט לאנג צוריק ווען מען האט געוואלט רעדן ציונות איז געווען גאנגבאר דער נוסח אז "לאמיר רעדן פאליטיש", דאס הייסט אז עפ"י תורה איז די מדינה טאקע אן אומגליק פאר אידן, אבער דאס וועלן מיר יעצט לאזן אין ספרים שראנק, אז מען רעדט פאליטיק קענען זיי דאך זיין גערעכט. דאס איז אבער שוין היינט נישט אקטועל ווייל אפילו פון פאליטישן בליק איז דאך א פליאה עצומה די האנדלונג פון ביבי און זיין רעכטע רעגירונג, עד כדי כך אז דער אמעריקאנער סעקרעטערי אוו סטעיט וואונדערט זיך הויך וואס זייער פלאן איז, יעצט האט זיך דער נוסח געטוישט אז אין הכי נמי פאליטיש זענען די ציונים נישט גערעכט און די מדינה איז א ביטערע סכנה פאר כלל ישראל, לאמיר נישט רעדן פאליטיק, לאמיר רעדן תורה'דיג, עשו שונא ליעקב, מען טאר זיך נישט ארויסדריייען פון די אייגענע עבירות וכו'.

זאל טאקע באטאנט ווערן, אז אידן מאמינים בה' זענען זיך מתנגד צו יעדע חלק פון א מדינה איידער דער אנקום פון משיח צדקיננו. מיר זענען נישט קיין רעכטע אדער לינקע ציונים וואס זוכן לעזונגען וויאזוי די מדינה זאל מצליח זיין. די גאנצע שמועס איז בלויז אן איבערבליק אויף די שטעלונג פון די אמעריקאנער רעגירונג און וויאזוי אפילו די פריינט פון די מדינה באטראכן מיט אפענע וואונדער וואו די מופקים זענען גרייט מסכן זיין דעם גאנצן ישוב פאר קליינליכע תאות הנצחון כדרכם כסל למו מאז ימי התייסדותם.

די קאנטערווערסיע ארום ווערטער פון דאנאלד טראמפ און איר לעקציע פאר גלות-אידן

נישט די בעסטע נאכפאלגען פאר אידן.
לאמיר נישט פארגעסן, מיר באלאנגען
ב"ה צו די מערסט פארפיינטעטע
מיניראטעט גרופע אין די היסטאריע. די
ארגסטע סטיגמעס און באשולדיגונגען
זענען שוין אויף אונז ארויפגעלייגט
געווארן אין אלע לענדער. וואס באדייט
אויטאמאטיש אז מיר גלות אידן זענען
זייער לייכטע קרבנות פאר אזעלכע סארט
סעלעקציעס אויף גרופעס, ה"י.

אויך דא אין אמעריקע האט מען שוין
ליידער געהאט אזא סארט ביישפיל, ווען
אין ברען פון די צווייטע וועלט מלחמה האבן
די שטרענגע אימיגראציע רעגולאציעס
פון די אמעריקאנער רעגירונג אפגעהאלטן
טויזנטער אידן פון אנטלויפן פונעם מיט
בלוט דורכגעוויקטן אייראפע, דעמאלט
איז אויך געווען תירוצים אז די דייטשן
האבן געצווינגען מענטשן זיך צו רעקטורן
אלס שפיאנען, און צוליב דעם פחד האט
מען כמעט גענצליך פארשלאסן די טויערן
פאר אידישע קינדער. מיר זענען פאריאגט
און פארפאלגט געווארן אומעטום און
אלעמאל און מיר דארפן זיין די ערשטע
חייש צו זיין ווען מען רעדט אפילו אזעלכע
סארט ווערטער.

צום באדויערן זעהט מען אויך געוויסע
פון היימישע לאגער וואס קאמענטירן
פארשידענע אומפאראנטווארטליכע
ווערטער אין די סאציאלע מידיא אין

לב המלכות עלינו לטובה, משמים זאל
נתמנה ווערן די ריכטיגע פירער אין לאנד
אזעלכע וועלכע וועלן זיין גוט צו אידישע
אינטערעסן, אפגעזען פון וועלכע פארטיי
אדער אידעלאגיע, ווי מיר ווייסן אז לב
מלכים ושרים ביד ה'. ס'איז אבער יא כדאי
צו באטאנען עטליכע נקודות בשייכות צו
די לעצטיגע נייעס, וואס איז נוגע אויך אונז
אלס אידן אין אמעריקע.

עס כאפט א היבשע פחד הערנדיג
די סארט שפראך וואס מען הערט אזוי
הויעך רעדן אין אמעריקע די טעג, ליידער
זענען אידישע קינדער שטענדיג געווען
די ערשטע צו ליידן פון אזעלכע שריט
איינצוטיילן מענטשן און בירגער לויט
זייער עטנישן אָפּשטאַם און רעליגיע –
דער קאנצעפט פון "רעישעל פרופיילינג"
האט אין די לעצטע הונדערטער יארן גוט
געדינט דעם שנאת עולם לעם עולם און
אסאך אידיש בלוט נעבעך אפגעקאסט
בכל ארצות פזורינו.

מיר דאַרפן דאַנקן השי"ת אַז מיר
וואוינען אין אַ מלכות של חסד וואו
יעדער געניסט גלייכבאַרעכטיגונג, און
אלע גרופעס, פעלקער, און מיניראטעטן
באקומען אייניגע רעכטן און זיכערהייט,
אבער אין די מינוט וואס מען הייבט אן
מאכן אויסנאמען מיט חילוקים, מען רופט
פאַר פּראָפּיילינג, אויך ווען ס'איז אפשר
מסתבר אין אנהייב, קען דאס חלילה האבן

אין די פאראייניגטע שטאטן טומלט
זיך די לעצטע טעג איבער ווערטער וואס
איז געהערט געווארן פון דעם ביליאנער
דאנאלד טראמפ, וועלכער איז דערווייל
דער פראנט ראנער אין די רעפובליקאנער
פריימעריס צום פרעזידענט נאמינאציע.
טראמפ האט געמאלדן זיין פלאן צוגענצליך
פארבאטן פאר סיי וועלכע מוסלעמענער
צו אריינקומען קיין אמעריקע, און דאס
זעלבע נישט אריינלאזן אמעריקאנער
מוסלעמענער וועלכע זענען אוועקגעפארן
און ווילן צוריק קומען.

די קאמענטארן האבן געשאפן א
שטורעם, נישט בלויז נאציאנאל וואו
מערערע פאליטיקאנטן און זאגאר דיוויסע
הויז באאמטע האבן זיך ארויסגערעדט
קעגן אזעלכע סענטימענטן, נאר אויך
אונטערנאציאנעל האט מען געהערט פון
מערערע לענדער סטעיטמענטס און שריט
צו פארדאמען די ווערטער פון טראמפ
וואס טוט אפסטעמפלן מיליאנען מענטשן
אין אן אומגינסטיגע בליק און ערלויבט
זיי נישט צו עמיגרירן צו די פאראייניגטע
שטאטן ווייל זיי באלאנגען צו א געוויסע
גרופע אדער גלויבן.

אלס אידן אין גלות, איז נישט אונזער
עסק צו נעמען שטעלונגען אין די
אמעריקאנער פאליטיק און זיך מישן
אין די פאליסיס פון די היזיגע פארטייען,
אונזער חיוב איז נאר מתפלל זיין ותטה

שטיצע פון די "בען" אויף מוסלעמענער. חכמים הזהרו בדבריכם, אויסער דעם וואס אזעלכע מעסעזשעס מאלט אראפ ערליכע אידן אלס ראדיקאלן, איז עס אין אלגעמיין א געפארפולע שפיל וואס מיר אלץ אידן ברויכן דאס מערסטע זיך היטן דערפון.

עס העלפט נישט צופיל דאס מסביר זיין אז ס'איז פארהאן א חילוק צווישן רוצחים און אנדערע, ווייל דער גוי וועט זיך מאכן זיינע אייגענע חילוקים, אידן ווערן גרינג פאלטש באשולדיגט אין שווינדלער אדער אנדערע סטיגמעס און דערנאך ווערן פאראורטיילט צו אן ענליכן גורל. לאמיר געדענקן מיר זענען אין גלות און ס'איז אין אונזערע אינטערעסע צו שטיין אויף די זייט פון די מיניראטאטן און עמיגראנטן, כי גרים הייתם.

און דאס איז פארהאן נאך א נקודה למחשבה וואס די יעצטיגע קאנטערווערסיע טוט צייגן. מען זעהט אן אומגלויבליכע פאקטאר אז ריזיגע טיילן פון די אמעריקאנער באפעלקערונג טוט פאקטיש שטיצן און דריקט אויס צופרידנהייט מיט די ווערטער וועגן נישט ערליבן מוסלעמענער אין אמעריקע.

א שטוינענדע פינף און זעכציג פראצענט אויסגעפרעגטע רעפובליקאנער וויילער, און זיבן און דרייסיג פראצענט פון אלגעמיינע וויילער האבן אויסגעדריקט זייער שטיצע צו דעם פלאן. דאס הייסט א מערהייט רעפובליקאנער און א שיינער פראצענט דעמאקראטן זענען איינשטימונג צו דורכפירן אזא סארט פראצעדור וואס איז אין בעסטן פאל נישט אזוי אין איינקלאנג צו די אמעריקאנער ווירדן און קאנסטוטוציע.

די איינפאכע באדייט דערפון איז אשרי אדם מפחד תמיד, מיר געפינען זיך טאקע אין די גאלדענע אמעריקע, וואו מיר זענען אפיציעל באשיצט דורך די קאנסטיטוציע און די אמעריקאנער פרייהייט, אבער עס פעלט בלויז אויס עס זאל אויפשטעלן איין גרויס מויל און ער וועט מיט זיין גערידער קענען מאניפילירן מיט דעם דעת הרחוב, אפגעזען צי דאס שטימט יא אדער נישט מיט די אמעריקאנער ווירדן.

הגה"ח רבי **אביגדור מיללער** ז"ל שרייבט ענליך אין זיין ספר 'אור עולם' אז אויך מיט זיבעציג יאר צוריק האט קיינער זיך נישט געקענט פארשטעלן אז דייטשלאנד, די צענטער פון פארשריט, מענטשליכקייט און קולטור, זאל פארוואנדלט ווערן אין א קורצע תקופה אין אזעלכע גרויזאמע מענטשן פרעסער, וואס זאלן זיך אויפפירן ארגער ווי די חיותו יער, און אומברענגען מיליאנען טאטעס מאמעס און קליינע קינדער מיט אלע סארט מיתות משונות ואכזריות. עס האט בלויז גענומען א קליינע צייט פאר דעם אשמדאי היטלער ימ"ש צו אנצינדן די רוצח'ישע אינסטינקטן אין דעם "פארגעשריטענעם" פאלק און דער מארד מאשין איז געלאזט געווארן אין גרויליגן שוואונג.

ר' אביגדור שרייבט אז מען דארף שטענדיג מתפלל זיין ווייל דאס קען פאסירן איבעראל, אויך אין די פרייע אמעריקע. ווען עס זאל אויפשטיין חלילה איין כאריזמאטישע פירער מיט א גוט צינגל קען ער איבערדרייען אמעריקע איבערנאכט. אויטאמאטיש קען פארגעסן ווער די קאנסטוטוציע און די וועליוס וירחם ה'. מיר זענען נישט פארזיכערט אין ערגעץ ואין לנו אל מי להשען אלא על אבינו שבשמים.

אט דערפאר איז אזוי וויכטיג צו האלטן פאר די אויגן די אזהרת התורה אין גלות איז דער "הצפינו עצמיכם" אידן זאלן זיך פרובירן צו האלטן אונטער דעם ראדאר און נישט זיך ארויסשטעלן אין דער עפענטליכקייט קעמפן פאר אנשויאונגען, אזא מהלך ברענגט נישט קיין גוטס חלילה.

אפט הערט מען ליידער אז אידישע גרופעס און מויל מאכער לאזן זיך הערן מיט פרעכהייט צו די אמעריקאנער גאס פאראויסצושטיפן איזראעלי אגענדעס, עס קען זיך צומאל דוכטן אז די התגרות באומות קען נישט שאטן ווייל סוכ"ס איז אמעריקע פארהאן פולשטענדיגע פרידאם אוו ספיטש, מען האלט אז דער גוי כאפט נישט די דאפלטע סטאנדארט פון אידן אין אמעריקע, און מען אנערקענט נישט גענוג ווי שעדליך אזא סארט שפיל קען זיין. אויב חלילה איין ראפינירטער פאליטיקאנט וועט ביום מן הימים באשליסן צו רייטן אויף אזעלכע סארט סענטימענטן קעגן אידן אז זיי מאניפילירן אמעריקאנער פאליטיק פאר די אינטערעסן פון א דרויסנדיגע לאנד, ווער ווייסט וואס פארא פייער אזעלכע פונקן קענען אנצינדן חס ושלום.

די יעצטיגע טומל איבער דעם טראמפ פלאן פאר מוסלעמענער איז אלזא א דערמאנונג פאר אונז אמעריקאנער אידן, זיך צו האלטן צו די אזהרת התורה פון 'למה תתראו'. נישט זיך ווארפן פאר די אויגן פון די גוים און נישט ציען איבעריגע אויפמערקזאמקייט, איבערהויפט ווען דער גוי קען דאס אנקוקן ווי א דאפלטע לאיאליטעט פאר א צווייטע לאנד.

וואס ברויך מען מער פון דעם לעצטיגן שיסעריי וואס האט אויפגעטרייסלט

גרויסצוגיגער הצלת ישראל קאמפיין זעצט פאר אויף גלאבאלן פארנעם בעז ותעצומות

דער געוואלדיגער פרסום וואס די "להודיע ולהציל" קאמפיין האט אנגעהויבן איז ב"ה ווייט פון פארענדיגט, נטרונא האט גענומען דעם גרויסן הכרזה פון אידן קעגן ציונות צו די קומענדיגע שטאפלן און מען זעהט ב"ה די פירות אויף א ברייטן אופן, מיט א קידוש ה' למעלה מן המשוער.

ווי ערווענט עטליכע מאל זענען לעצטנס אריינגעלייגט געווארן שטארקע כוחות אויפ'ן פראנט פון די סאציאלע מידיא, וואס איז היינט די שטארקסטע מקום פון פרסום וואו מען קען גרינג דערגרייכן מיליאנען מענטשן פון הונדערטער לענדער. נטרונא פארפיגט מיט עטליכע גוט – באזירטע גרופעס וועלכע שאפן כוואליעס פון קידוש ה' דורך ארויסשיקן השכם והערב טרעפליכע מעסעזשעס וואס כאפט דעם גוי, און קלערט אויף בהשכל ובדעת די אידישע דרך פון הכנעה בגלות.

באזונדער האט מען אינוועסטירט אסאך קרעפטן צו פאראויסריקן דעם פראיעקט פון ארויסשיקן און פארשפרייטן לעבעדיגע רעקארדירונגען

פי כמה אויף אידישע קינדער, וואס ווערן באשולדיגט דורך אמעריקאנער אז זיי ברענגען דא אן טעראר און רציחות צוליב די פאליסיס פון איזראעל.

עס ליגט א געוואלדיגע אחריות אויף אונז אלע, זיך צו אפטרײסלען פון די ציוניסטישע אפטרופסוס און אחריות. מען זעהט א מערקווירדיגע ערשיינונג אז דאנאלד טראמפ ערקלערט כסדר פאר די מידיא פארוואס ער האט באשלאסן ארויסצוקומען מיט אזא ווילדן פלאן, ווייל די מוסלעמענער באפעלקערונג אין אמעריקע טרייסלט זיך נישט גענוג אפ פון די טעראר אקציעס פון יחידים.

טראמפ באשולדיגט אז די מוסלעמענער געמיינדע 'רעפארטן' נישט וואס גייט פאר ביי זייערע שכינים און פריינט און זענען נישט גענוג שטארק זיך צו ריינוואשן פון דעם פארדאכט פון טעראר. אפילו מען הערט אמאל פון זיי איז עס נישט גענוג שטארק.

אפגעזען צי עס ליגט אן אמת דערינען, וויפיל איז עס אבער אונז מחייב אלס אידישע קינדער, יא מודיע צו זיין קבל תבל ומלואה אונזער התנגדות און מלחמה מיט די ציוניסטישע פעולות. מיר זעהן אז ווען מען רופט זיך נישט גענוג אן דעמאלט ווערט די גאנצע מוסלעמענער 'קאמיונעטי' אויטאמאטיש באטראכט ווי שותפים און מסכימים צו די ראדיקאלן, ווי שטארק איז דאס גילטיג אויך לענינינו, ווען דער שם ישראל ווערט נתחלל איבער די וועלט מיט די פעולות התגרות פון די ציונים אז עס ליגט א פליכט אויף ערליכע אידן אראפצונעמען דעם שלעכטן אימעזש פון אונז דורך כסדר מפרסם זיין דעם היפוך.

אמעריקע, ווען א פארשוין סיאד ריזען פעררוק, האט אראפגעשאסן פערצן אמעריקאנער צום טויט אין סאן בערנאדינאו, קאליפארניע. די שיסעריי האט אפגעקלינגען איבער'ן לאנד און פריש ערוועקט פאליטישע געפעכטן איבער גאן – קאנטראל און די באהאנדלונג לגבי מוסלעמענער, אבער דאס ארגסטע איז וואס דער פאטער פונעם מערדער האט געזאגט אין אינטערוויאוס פאר די פרעסע אז זיין זון איז געווען "אבסעסד מיט איזראעל", דער יונגליכער איז געווען שטארק אריינגעטון אין די נייעס פון מיטל מזרח און האט ווארשיינליך באשלאסן צו נעמען דאס געזעץ אין די הענט און זיך נוקם זיין פון די אמעריקאנער און אזוי ארום אויסגעבן זיין כעס קעגן איזראעל.

דער פאטער פארציילט אז ער האט פרובירט צו בארואיגן זיין זון און אים זאגן אז "ביז צוויי יאר איז איזראעל מער נישטא, קיינער דארף נישט די אידן" אבער דאס האט שוין נישט צופיל געהאלפן, די תאוות הנקמה און רציחה האט זיך ערוועקט אין דעם פארשוין וואס האט אפגעקאסט פאר אמעריקאנער א טייערן פרייז.

השי"ת ירחם אז דאס אמעריקאנער פאלק זאל זיך נישט אויפוועקן צום רעאליטעט אז זיי ליידן פאקטיש אדאנק די אקטיוועטעטן פון איזראעל, און אויב וועט נישט זיין גענוג מפורסם די חילוק פון אידן צו ציונית, מי יודע וואס דאס קען ברענגען פאר אמעריקאנער אידן. בפרט אויב קומט אריין אין די אמעריקאנער קולטור א באגריף אז מען קען דן זיין גאנצע גרופעס און ראסעס וועגען א חלק, דאן וואקסט דאך די חשש חלילה

אמוני ישראל און באקעמפן די פרייווען פון ציוניסטישע אינטערעסן צו מחלל זיין דעם שמים און מסכן זיין אידישע קינדער חלילה. אזעלכע לעבעדיגע ווידיאוס אויף די ענינים העומדים על הפרק קען אין מינוטין ארומגעשיקט און געזען ווערן דורך מיליאנען גוים אומעטום און וועלן זיין די בעסטע לעזונג צו די פארשידענע א.ג. אידישע ארגאניזאציעס וואס זענען מבייש ריח אידן מיט התגרות באומות'דיגע לאזונגען.

אבער דא עקא אז כדי דאס צו ערמעגליכן פעלט זיך אויס צו אפקויפן און איינרישן די סאפיסטיקירטע טעכנאלאגישע כלים פאר רעקארדירונג, פאטעגראפיע, און אלעס ארום. עס איז יעצט אפן די מעגליכקייט פאר אידן וואס ווילן זיך איינהאנדלען דעם זכות עולם צו צושטאנד ברענגען דעם פעולה, מען קען זיך פארבינדן צום נטרונא אפיס פאר מער דעטאלן וכל הרוצה ליטול את השם יבא ויטול.

דאס זעלבע ווערט אין גרויסן מאס צוגעטיילט די הצלחה צו די קאסטבארע פארשריט וואס פראגרעסירט העפטיג אינעם נטרונא וועב – זייטל ברוב פאר והדר. עס זיצן א שטאב פון עטליכע פראפעסיאנאלע מומחים, גרעפיקער, און וועב – דעזיינערס, און מען ארבעט מיט א קאנצעטראציע צו פארענדיגן דעם וועב זייטל אלס א דבר נאה ומתקבל, און די ארבעט איז טאקע קענטיג ווען די זייטל איז איז במשך די לעצטע טעג פארשענערט און פארבעסערט געווארן אויף א הערליכן שטייגער. וואס האט געברענגט א פלייך פון באזוכער און געסט וועלכע ווערן צוגעצויגן צו הערן און ליינען מער איבער תורה טרייע אידן און אונזער התנגדות צו ציונות.

ווי עס קען מעיד זיין יעדע ארגאניזאציע אדער פירמע מיט אן אנגייענדע וועב – זייטל קאסט אזא ארבעט אפ אסטראנאמישע סומעס, איבערהויפט יעצט ווען מען רענאווירט ממש די גאנצע זאך מהחל ועד כלה. נטרונא איז אנגעוויזן אויף די הילף פונעם ציבור אשר לבם בוער למען כבוד ישראל וכבוד השי"ת, זאלן ארויסהעלפן מען זאל קענען אמשנעלסטן מברך זיין על המוגמר און טאקע ערגענצן דעם וויכטיגן פראיעקט, וואס איז למעשה די צענטער פון אלע פעולות בכל ימות השנה, און האט שוין באוויזן גדולות ונצורות למען הצלת ישראל וקידוש שם שמים.

און ווידיאוס דורך די סאציאלע מידיא. עס לאזט זיך נישט גלייבן וואס פארא ריזיגע השפעה דאס האט אין די היינטיגע נארישע וועלט וואו די גוים האבן אין אלגעמיין ווייניג געדולד צו ליינען און לערנען אבער אסאך צייט צו קוקן ווידיאוס און קורצע "קליפס". אלס א ביישפיל איז בלויז מיט עטליכע טעג צוריק ארויסגעשיקט געווארן א קורצע רעקארדירונג וואו **הרב ירמי' קאהן** הי"ו פון די נטרונא שטאב ערקלערט אז אידן האבן אייביג געלעבט בשלום אין ארץ ישראל מיט זייערע שכנים און מיר ווילן ווייטער אזוי אנגיין. דער מעסעזש איז אין א קורצע צייט איבערגעשיקט און ציטירט געווארן דורך אזויפיל ווי 190 באזונדערע גרופעס, וועלכע האבן עס געשיקט ווייטער פאר הונדערטער טויזנטער מענטשן פון אלע סארטן און לענדער.

אין אלגעמיין האט מען געזען א ריזיגן וואוקס אין נאכפאלגער אויף די נטרונא גרופעס. אדאנק די העפטיגע פרסומים האט דער דבר היהדות החרדית אנגעהויבן דערהערט ווערן און מאסן מענטשן ווילן הערן מער וועגן אונז און אונזערע שטעלונגען, דאס רעכנט אריין קאלאמניסטן פון די בארימטע אל – אראביע מידיא נעטווארק, און אנדערע פאפולערע מידיא ווארטזאגער וועלכע וואוינען אין מיטל מזרח, מיט טויזנטער נאכפאלגער וואס פארמאגן א דעזידינדע ראלע אין אויספארעמען דעם דעת הקהל אין די אראבישע וועלט. באזונדער איז מען געווען איבערראשט צו זעהן אז א בארימטער זשורנאליסט פון עגיפטן, בעלעל פעדל, וועלכער פארמאגט צוויי און אהאלב מיליאן נאכפאלגער אויף סאציאלע מידיא האט זיך אנגעשלאסן צו באקומען די נטרונא מעסעזשעס. דאס זעלבע האט א געוויסע פראמינענטע אראבישע פיגורין האט אין די לעצטע וואך ארויסגעשיקט און ציטירט פינף מאכטפולע מעסעזשעס פון די נטרונא גרופעס פאר אירע 48 טויזנט נאכפאלגער.

די אויסטערלישע הצלחה קומט לויט אלע ווארשיינליכקייטן צו פארדאנקן די נייע מיטלען, פון לעבעדיגע פרעזענטאציעס וואס פאראינטערעסירט זייער שטארק מענטשן. און געוויס איז זייער וויכטיג דאס פארצוזעצן און נאכמער פארברייטערן, זייענדיג א באגריף וואס קען טוישן דעם בליק פון מיליאנען מענטשן אלעוועלטליך בעז"ה.

עס איז שוין בעבר ערווענט געווארן אז נטרונאהאפט אהערשטעלן כסדר אזעלכע קורצע ווידיאו רעקארדירונגען, וואו תורה טרייע ווארטזאגער וועלן איבערגעבן דאס ווארט פון שלומי

אין די פארלאפענע ימי האורה פון חנוכה האט מוסד הק' נטרונא מקיים דעם ריכטיגן "פרסומי ניסא" און פארשפרייט א העכסט – באלערנדע ארטיקל וואס אפעלירט צו אידן פון אלע שיכטן און קרייזן, און האט געהאט א ברייטן אפקלאנג.

ס'איז ליידער באקאנט אז די ציונים האבן מאז ומקדם מטמא געווען דעם יום טוב פון חנוכה, ווען אידן האבן זוכה געווען צו דעם מסרת גבורים ביד חלשים, טמאים ביד טהורים ורשעים ביד צדיקים, און די הייליגע חשמונאים משרתי קל האבן בדרך נס געהאט א נצחון אויף די יונים וואס האבן געוואלט להשכיחם תורתך, פרובירט די היינטיגע קליפה פון ציונות צו פארוואנדלן דעם גרויסן נצחון פון די כהניך הקדושים, אלס א ענין פון כחי ועוצם ידי און א סימבאל פאר זייער מרידה במלכות שמים בכח הזרוע. די ציונים שלאגן קאפיטאל אויף די הייליגע מכבי"ם לבית חשמונאי, און פאררופן זיך דערויף ווי זיי וועלט געווען דער המשך צו יענע עפאכע. אלס איינע פון די ציוניסטישע סימבאלן האבן זיי גאר גענומען א מנורה, די זעלבע מנורה וואס סימבאליזירט דער היפך הגמור פון זייער אנשויאונגען. עד היום הזה נוצן די היינטיגע ראשי הכופרים דעם נס חנוכה צו ארויסהייבן זייער טמא'נע אידעלאגיע.

נטרונא האט דעריבער געזען פאר וויכטיג צו פארעפענטליכן א ברייט - פובליצירטער ארטיקל אויף די ענגלישע שפראך וואס קלערט אויף בשפה ברורה די ריכטיגע און אמת'ע תורה'דיגע שטעלונג אין באצוג צו מלחמות פון אידן בזמן הזה אין גלות, און דער אידישער בליק אויף דעם הייליגן יום טוב און אירע לימודים.

פאלגענד איז א פרייער איבערזעצונג פון דעם ארטיקל וואס איז ברייט פארשפרייט געווארן דורך נטרונא יעצט אין די חנוכה טעג:

די ליכטיגקייט פון די חנוכה ליכט, און זייער לימוד.

די וואך טוען אידן פייערן דעם יום טוב חנוכה, צו געדענקן און דערמאנען די חסדים וואס השי"ת האט געטון מיט אונז און די שווערע צייטן.

דורכאויס די יארן פונעם צווייטן ביהמ"ק האבן די אידן באזיגט זייער פיינט, וואס האבן פרובירט זיי צו צווינגען און פארבאטן דאס לערנען תורה און מקיים זיין די מצות ה' (אזאך וואס די היינטיגע ציונים האבן געטון און טוען עס ווייטער). מיט די הילף פון השי"ת האבן די ערליכע אידן געווינגען, און זענען ערמעגליכט געווארן צו פארזעצן היטן די תורה און מצות.

**'נטרונא' פארשפרייט
אויפגעכאפטער
מאמר אויף ענגליש:**

**"די
ליכטיגקייט
פון די
חנוכה ליכט,
און זייער
לעקציע"**

נישט מיט מענטשליכע אנשטרענגונג. די מקור פון דעם איז אין ספר זכרי' וואס מיר ליינען טאקע אין שבת חנוכה, ווי דער נביא זאגט "זיאמר אלי מה אתה רואה, ויאמר ראיתי והנה מנורת זהב כלה זגלה על ראשה ושבעה נרותיה עליה" און באלד דערויף איז געקומען דער דבר ה' בנבואה פאר זרובבל "זה דבר ה' אל זרובבל לאמר לא בחיל ולא בכח כי אם ברוחי אמר ה' צבקות". די מנורה איז אונזער צייכן אז די גאולה העתידה און די ישועתן של ישראל וועט נישט זיין בחיל אדער בכח, נאר טאקע בלויז כי אם ברוחי, מיט די הימלישע הנהגה פון השי"ת, ווען די ריכטיגע צייט וועט קומען.

ווי ביטער-איראניש איז עס, אויב אזוי, אז די ציונים טוען איגנארירן די ליכטיגקייט פון די חנוכה ליכט און זייער טיפער לימוד, און האבן פארוואנדלט חנוכה אין א פייערונג איבער די נצחון פון די מכבי"ם. אלס איינע פון די ציוניסטישע סימבאלן האבן זיי גאר גענומען א מנורה, די זעלבע מנורה וואס סימבאלעזירט דער היפך הגמור פון זייער אנשויאונגען!

דער איינדריקספולער ארטיקל האט ארויסגעהויבן אז די מנורה איז דייקא אונזער צייכן אויף דעם אז גאולה העתידה און די ישועתן של ישראל וועט נישט זיין בחיל אדער בכח, נאר טאקע בלויז כי אם ברוחי, מיט די הימלישע הנהגה פון השי"ת, ווען די ריכטיגע צייט וועט קומען.

שטייענדיג הארט נאך די ימי האורה וועלן אידן ארויסהעלפן די הייליגע פעולות וואס זענען מפרסם ומודיע קבל תבל ומלואה דעם לא בחיל ולא בכח כי אם ברוחי, עס איז א זמן גרמא מקיים צו זיין און מחזק זיין דעם גרויסן פרסומי ניסא וואס זעצט פאר דורך מוסד הק' נטרונא מיט אזויפיל געטריישאפט און ערליכקייט דורכאויס דעם גאנצן יאר.

דערנאך, ווען די כהנים זענען אריינגעקומען אין ביהמ"ק צו צינדן די מנורה, האבן זיי זיך דערזען אז אלע אויל זענען טמא געווארן דורך די פיינט. זיי האבן געפינען בלויז איין קליינע קריגעלע פון אויל פארמאכט מיטן חותם פון דער כהן גדול, גענוג צו צינדן בלויז פאר איין טאג. א נס האט אבער פאסירט און זיי האבן געצינדן מיט דעם אויל פאר אכט טאג, ווילאנג זיי האבן געקענט פראדעצירן פרישע אויל.

ווען די חכמים פון יענע צייט האבן קובע געווען דעם נס חנוכה האבן זיי געהייסן צינדן ליכט אין א מנורה, וואס דערמאנט בלויז פון דעם צווייטן גרויסן נס. מיר דערמאנען טאקע דעם נס המלחמה אין די תפלות היום אבער דער הויפט געוויכט וואס חכמינו ז"ל האבן געלייגט איז געווען צו דערמאנען דעם נס פון די אויל אין ביהמ"ק.

די סיבה דערצו איז מבואר אין די הייליגע ספרים. די חכמים האבן פאראויס געזען אז דער בית המקדש וועט אין די ענדע ליידער חרוב ווערן און אידן וועלן פארטריבן ווערן אין גלות. דורכאויס דעם גלות זענען אידן פארבאטן צו פירן מלחמות, זיי זענען אנגעזאגט געווארן צו ווארטן פרידליך ביז השי"ת וועט ברענגן דעם גלות צו אן ענדע בדרך נס ופלא. די חכמים האבן דעריבער זיך געפארקטן אז אויב עס וועט געלייגט ווערן צופיל דגוש אויף די נס המלחמה, וועלן אידן אין גלות מעגליך נעמען אין באטראכט די געדאנקן פון מלחמה זיך אליינס צו באפרייען פון גלות. דערפאר האבן האבן זיי קובע געווען די מצוה פון צינדן א מנורה אין יעדע אידישע היים, צו פארשפרייטן דעם נס פון די מנורה אין בית המקדש.

נאכמער, די חכמים ז"ל האבן קובע געווען די מנורה זעלבסט אלס א דערמאנונג פאר אידן אז די אויסלייזונג פון גלות נאר פון רבוש"ע אויף א הימלישן וועג, און דייקא

<p>קול נטרונא</p> <p>וועכענטליכע רייכע אפדעיטס, וועלטליכע נייעס בהשקפת ברורה, באריכטן פון די אנגייענדיגע נטרונא פעולות</p> <p>718.873.0055</p>	<p>ספעציעלער קאמפיין נומער</p> <p>וואו אונזערע עסקנים שטייען גרייט אפצונעמען אייער ברייטהארציגע נדבה צו יעדע געלעגנהייט</p> <p>718.873.0756</p>	<p>צו באקומען קול נטרונא דורך בליץ פאוסט</p> <p>שיקט אייער אנפראגע צו: info@truetorahjews.org</p>	<p>אקטועלע נומבערס פון נטרונא</p> <p>צענטראלע נומער: 718.841.7053</p> <p>פאקס נומבער: 718.504.4513</p>	<p>בריווען און נדבות:</p> <p>True Torah Jews 183 Wilson St. PMB 162 Brooklyn NY 11211 www.truetorahjews.com</p>
--	---	--	---	--